
विधान सभा सचिवालय, मध्यप्रदेश 
भोपाल , दिनांक 15 मार्च, 2018 ( फाल्गुन 24, 1939 ) 


क्रमांक 6356/ वि . स ./विधान / 2018.- मध्यप्रदेश विधान सभा के प्रक्रिया तथा कार्य संचालन सम्बन्धी 
नियमावली के नियम 231 के उपनियम ( 3) के अनुसरण में सभा द्वारा अनुमोदित निम्नलिखित संशोधन, जो 
दिनांक 15 मार्च, 2018 के पत्रक भाग - दो में प्रकाशित होने पर प्रभावशील हुये, एतदद्वारा प्रकाशित किये 
जाते हैं : 


संशोधन क्रमांक 1 : 


नियम 36 के अन्तर्गत शर्त क्रमांक ( 20 ) के अंतिम शब्द " और " को विलोपित किया जाये तथा शर्त 
क्रमांक ( 21 ) के अंत में आये " पूर्ण विराम (.) " के स्थान पर अर्द्ध विराम (: ) " प्रतिस्थापित किया 
जाकर , नवीन शर्ते क्रमश: ( 22), ( 23), ( 24 ) एवं ( 25 ) निम्नानुसार स्थापित की जायें , अर्थात्: 

"( 22 ) उसमें किसी समिति की ऐसी कार्यवाही के बारे में नहीं पूछा जायेगा जो 
समिति के प्रतिवेदन द्वारा सभा के सामने न रखी गयी हो या समिति के समक्ष 
विचाराधीन हो ; 

( 23) उसमें ऐसे मामलों के संबंध में जानकारी नहीं मांगी जायेगी जिससे 
विखण्डनवादी और अलगाववादी प्रवृत्तियों को प्रोत्साहन मिलता हो एवं देश की एकता 
तथा अखण्डता प्रभावित होती हो ; 

( 24) वह उन विषयों से संबंधित नहीं होगा , जिसमें राज्यपाल , मुख्यमंत्री एवं 
सांविधिक प्राधिकारियों सदृश्य अतिविशिष्ट व्यक्तियों की सुरक्षा अमले संबंधी जानकारी 
चाही गई हो; और 

( 25 ) उसमें साम्प्रदायिक दंगों, संवेदनशील घटनाओं अथवा गोपनीय स्वरूप की 
ऐसी गतिविधियों की जानकारी नहीं मांगी जायेगी जिनको प्रकट न करने का संवैधानिक , 
संविहित या पारम्परिक दायित्व हो . ". 

- 


संशोधन क्रमांक 2 : 


(i) नियम 117 की द्वितीय एवं तृतीय पंक्ति में विद्यमान शब्दावली “ संकल्पों के लिए 
नियत प्रथम दिन के पूरे पन्द्रह दिन पूर्व " के स्थान पर निम्नांकित शब्दावली प्रतिस्थापित की 
जाये , अर्थात्: 

“संकल्पों के लिए उस सत्र में नियत अंतिम दिन के पूरे पन्द्रह दिन पूर्व " 


( ii ) वर्णित नियम के प्रथम परन्तुक की प्रथम पंक्ति में विद्यमान शब्द “ पन्द्रह दिन " के 
स्थान पर , शब्द “ उक्त अवधि " अन्त :स्थापित किये जायें . 


संशोधन क्रमांक 3 : 


(i) अध्याय-17 के विद्यमान शीर्षक "मंत्रि -परिषद् में अविश्वास का प्रस्ताव और पद 
त्याग करने वाले मंत्री का वक्तव्य " को निम्नांकित नवीन शीर्षक से प्रतिस्थापित किया जाये , 
अर्थात् : 

“ मंत्रि -परिषद् में अविश्वास का प्रस्ताव / विश्वास प्रकट करने का प्रस्ताव और पद त्याग 
करने वाले मंत्री का वक्तव्य " 


(ii ) नियम 143 के उपनियम (5) के पश्चात् नवीन नियम 143- क पार्श्व शीर्ष सहित 
निम्नानुसार स्थापित किया जाये , अर्थात् : 


143- क . 


" मंत्रि - परिषद् में 
विश्वास प्रकट 
करने का प्रस्ताव . 


( 1) राज्यपाल के निर्देश अथवा परिस्थिति विशेष में , यदि आवश्यक समझा 
जाये तो , मंत्रि -परिषद् में विश्वास प्रकट करने का प्रस्ताव सभा में प्रस्तुत करने 
की सूचना दी जा सकेगी . 


( 2) ऐसे प्रस्ताव की सूचना सभा की बैठक प्रारंभ होने के पूर्व प्रमुख 
सचिव/ सचिव को दी जायेगी . 
(3 ) यदि , अध्यक्ष की राय हो कि प्रस्ताव नियमानुकूल है तो वह सभा में 

प्रस्ताव पढ़ कर सुनायेगा तथा उक्त प्रस्ताव पर चर्चा एवं मतदान के लिए 
समय नियत करेगा: 


परन्तु यदि मंत्रि -परिषद् में विश्वास का अभाव प्रकट करने के 
प्रस्ताव की कोई सूचना भी दी गई हो तो मंत्रि - परिषद् में विश्वास प्रकट करने 
के प्रस्ताव को विश्वास का अभाव प्रकट करने के प्रस्ताव पर पूर्ववर्तिता 
होगी . ". 


संशोधन क्रमांक 4 : 


आचरण समिति से संबंधित नियम 234 - ज के अधीन वर्णित चतुर्थ अनुसूची " मध्यप्रदेश 
विधान सभा के सदस्यों द्वारा सदन के भीतर एवं बाहर अपनाई जाने वाली आचार संहिता के 
सामान्य नियम के अधीन कंडिका - 2 की उपकंडिका ( झ ) के अंतिम शब्द " तथा " को विलोपित 
किया जाये , एवं उपकंडिका ( ञ ) के अंत में आये “ पूर्ण विराम (.) " के स्थान पर “ अर्द्ध विराम ( ) " 
प्रतिस्थापित किया जाकर , तत्पश्चात् नवीन उपकंडिकाएं निम्नानुसार स्थापित की जायें , अर्थात् : 

____ ( ट) जब अध्यक्ष अथवा आसंदी द्वारा किसी वाक्यांश अथवा शब्द को 
असंसदीय ठहराया जाये तो सदस्य को तत्काल अपने शब्द वापस लेना चाहिये तथा इसमें 
कोई वाद-विवाद नहीं करना चाहिये . 


( ठ) जब कोई सदस्य अपने भाषण में किसी दूसरे सदस्य की आलोचना करता है, 
तब उस सदस्य को संबंधित सदस्य के आलोचना के उत्तर देने के समय सदन में उपस्थित 
रहना चाहिये . ऐसे समय आलोचना करने वाला सदस्य यदि अनुपस्थित रहता है तो यह 
संसदीय शिष्टाचार का उल्लंघन है. 


(ड ) यदि कोई सदस्य सदन की संपत्ति को नष्ट करता है या क्षति पहुंचाता है तो 
उसका हर्जाना सदस्य के वेतन से वसूलनीय होगा . " . 


अवधेश प्रताप सिंह , 

प्रमुख सचिव, 
मध्यप्रदेश विधान सभा. 


नियंत्रक, शासकीय मुद्रण तथा लेखन सामग्री, मध्यप्रदेश द्वारा शासकीय केन्द्रीय मुद्रणालय, भोपाल से मुद्रित तथा प्रकाशित - 2018. 


